

II

(Komunikazzjonijiet)

KOMUNIKAZZJONIJIET MINN ISTITUZZJONIJIET U KORPI TAL-UNJONI EWROPEA

IL-KUMMISSJONI

Komunikazzjoni mill-Kummissjoni – Kriterji għall-analiżi tal-kompatibbiltà tal-ghajjnuna mill-istat għat-taħriġ soġġetta għal notifika individwali

(2009/C 188/01)

1. INTRODUZZJONI

1. F'Marzu tas-sena 2000, il-Kunsill Ewropew ta' Liżbona stabbilixxa mira strateġika għall-Unjoni Ewropea biex din issir l-aktar ekonomija kompetittiva u dinamika bbażata fuq l-għarfien fid-dinja. Il-konklużjonijiet ta' Liżbona enfasizzaw ir-rwol centrali tal-edukazzjoni u t-taħriġ bhala l-istrumenti prinċipali sabiex jiżdied il-kapital uman u l-impatt tiegħu fuq it-tkabbir, il-produttività u l-impjegi. It-taħriġ ġeneralment għandu effetti esterni pożittivi għas-soċjetà kollha kemm hi billi jżid il-grupp ta' haddiema mharrġa li minnhom jistgħu jiehdu l-imprizi u jtejjeb il-kompetittività tal-ekonomija u jipromwovi soċjetà tal-għarfien li kapaċi thaddan triq ta' żvilupp iżjed innovattiva.
2. Madankollu, l-imprizi jistgħu jipprovdu livell ta' taħriġ inqas minn soċjalment ottimali jekk l-impjegati jkunu liberi li jibdlu lil min ihaddimhom u imprizi oħra jkunu jistgħu jgawdu milli jirreklutaw haddiema mharrġa minnhom. Dan huwa minnu b'mod partikolari f'dak li jirrigwarda t-taħriġ immirat lejn hilit li jistgħu jiġu trasferiti bejn l-imprizi. L-ghajjnuna mill-Istat tista' tghin sabiex tohloq incentivi addizzjonali għal min ihaddem sabiex jipprovdi taħriġ f'livell li huwa mixtieq mis-soċjetà.
3. Din il-Komunikazzjoni tistabbilixxi gwida dwar il-kriterji li l-Kummissjoni se tapplika għall-valutazzjoni tal-miżuri ta' ghajjnuna għat-taħriġ. Din il-gwida hija maħsuba biex tagħmel ir-raġunament tal-Kummissjoni trasparenti u biex tohloq prevedibbiltà u ċertezza legali. Skont l-Artikolu 6(1)(g) tar-Regolament tal-Kummissjoni (KE) Nru 800/2008 tas-6 ta' Awwissu 2008 li jiddikjara ċerti kategoriji ta' ghajjnuna bhala kompatibbli mas-suq komuni (Regolament għal Eżenzjoni Generali Shiha) skont l-Artikoli 87 u 88 tat-Trattat⁽¹⁾ kwalunkwe ghajjnuna individwali għat-taħriġ, kemm jekk tinghata *ad hoc* kif ukoll fuq il-bażi ta' skema, se tkun soġġetta għal din il-gwida meta l-ekwivalenti tal-ghotja tagħha taqbez EUR 2 miljun għal kull proġett ta' taħriġ.
4. Il-kriterji stabbiliti f'din il-gwida mhux ser jiġu applikati b'mod mekkaniku. Il-livell tal-valutazzjoni mill-Kummissjoni u t-tip ta' informazzjoni li tista' titlob se jkunu proporzjonati għar-riskju ta' distorsjoni tal-kompetizzjoni. L-ambitu tal-analiżi se jiddependi fuq in-natura tal-każ.

2. EFFETTI POŻITTIVI TAL-GHAJNUNA

2.1. Eżistenza ta' fallimenti tas-suq

5. Haddiema mharrġa jikkontribwixxu sabiex iżidu l-produttività u l-kompetittività tal-imprizi. Madankollu, min ihaddem u l-impjegati jistgħu ma jinvestux biżżejjed fit-taħriġ għal numru ta' raġunijiet.

(1) ĠU L 214, 9.8.2008, p. 3. Għal ghajjnuna *ad hoc* għat-taħriġ lil impriza kbira taht il-limitu ta' EUR 2 miljun, il-Kummissjoni se tapplika *mutatis mutandis* il-prinċipji kif spjegati f'din il-Komunikazzjoni, għalkemm b'mod inqas dettaljat.

L-impjegati jistgħu jillimitaw l-investimenti tagħhom fit-taħriġ jekk ma jkunux disposti għar-riskju, isofru minn limitazzjonijiet finanzjarji jew ikollhom diffikultajiet biex juru l-livell tal-għarfien li jkunu kisbu lil min ihaddimhom fil-gejjieni.

6. L-imprizi jistgħu joqogħdu lura milli jharrġu lill-forza tax-xogħol tagħhom fil-livell li jkun ottimali għas-socjetà kollha kemm hi. Dan huwa dovut għall-falliment tas-suq marbut mal-esternalitajiet pożittivi tat-taħriġ u mad-diffikultajiet biex jiġu approprijati l-kirjiet jekk l-impjegati jkunu liberi li jibdlu lil min ihaddimhom. L-imprizi jistgħu jinvestu inqas fit-taħriġ, jekk ikunu mħassba li ladarba jiġi mharreġ, impjegat jitlaq qabel ma l-impriza tkun irkuprat l-investiment tagħha. L-imprizi jistgħu ma jkunux daqshekk herqana li jipprovdu taħriġ suffiċjenti lill-haddiema tagħhom sakemm it-taħriġ ma jpattix lura malajr jew ikun pjuttost speċifiku għall-htigijiet tal-impriza kkonċernata jew sakemm ċerti klawżoli kuntrattwali ma jkunux jistgħu jew iżommu lill-impjegat imharreġ milli jhalli l-impriza qabel ma l-ispiża tat-taħriġ tkun giet ammortizzata jew (parti mill-)ispejjeż tat-taħriġ ikunu ġew irrimborzati.
7. Investiment insuffiċjenti fit-taħriġ jista' jsehh ukoll jekk l-impriza tkun tista' tirkupra b'mod shih l-investiment tagħha iżda l-benefiċċji privati tagħha jkunu iżgħar mill-benefiċċji għas-socjetà kollha kemm hi. Tali esternalitajiet pożittivi tat-taħriġ jistgħu jinholqu b'mod partikolari jekk it-taħriġ itejjeb hiliet li jistgħu jiġu trasferiti; jiġifieri hiliet li jistgħu jintużaw fiżjed minn impriza waħda. B'kuntrast, taħriġ speċifiku jhalli biss żidiet fil-produttività f'impriza speċifika u jista' jiġi faċilment approprijat mill-imprizi ⁽¹⁾. Għalhekk il-possibbiltà li t-taħriġ speċifiku johloq esternalitajiet pożittivi hija inqas qawwiya mill-possibbiltà li t-taħriġ ġenerali johloq tali esternalitajiet.
8. Fejn l-imprizi huma ffaċċjati bi spejjeż oghla u benefiċċji incerti għat-taħriġ ta' haddiema żvantaġġati jew b'diżabilità ⁽²⁾ jista' jkun hemm incertiv biex jiprovdu inqas taħriġ lil dawn il-gruppi. Madankollu, it-taħriġ ta' haddiema żvantaġġati jew b'diżabilità huwa ġeneralment mistenni li jipproduci esternalitajiet pożittivi għas-socjetà kollha kemm hi ⁽³⁾.
9. L-Istati Membri għandhom juru li hemm falliment tas-suq li jiġġustifika l-ghajjnuna. Fl-analizi tagħha, fost affarijiet ohra, il-Kummissjoni se tikkunsidra l-elementi li ġejjin:
 - (1) In-natura tat-taħriġ – jekk huwiex speċifiku jew ġenerali fis-sens tal-Artikolu 38 tar-Regolament (KE) Nru 800/2008; proġett wiehed ta' taħriġ jista' jinkludi elementi kemm ġenerali kif ukoll speċifiċi; taħriġ ġenerali jipproduci aktar esternalitajiet pożittivi.
 - (2) It-trasferibbiltà tal-hiliet miksuba waqt it-taħriġ; aktar ma jkunu trasferibbli l-hiliet, aktar ikun hemm probabbiltà ta' esternalitajiet pożittivi; it-taħriġ se jkun ikkunsidrat li jipprovdi hiliet trasferibbli jekk, pereżempju:
 - (a) it-taħriġ jiġi organizzat b'mod kongunt minn diversi imprizi indipendenti, jew jekk jistgħu jibbenefikaw mit-taħriġ impjegati ta' imprizi differenti;
 - (b) it-taħriġ ikun iċċertifikat, iwassal għal diploma rikonnoxxuta jew jiġi validat minn awtoritajiet jew istituzzjonijiet pubbliċi;
 - (c) it-taħriġ ikun immirat lejn il-kategoriji ta' impjegati li huma kkaratterizzati minn tibdil qawwi fl-impriza u fis-settur ikkonċernat;
 - (d) it-taħriġ jista' jkun utli għall-impjegat lil hinn mix-xogħol attwali tiegħu (impjegati futuri f'impriza ohra, il-ħajja soċjali, il-benesseri, eċċ.).
 - (3) Il-partecipanti fit-taħriġ: l-inkluzjoni ta' haddiema żvantaġġati jew b'diżabilità tista' żzid l-esternalitajiet pożittivi tat-taħriġ.

⁽¹⁾ Madankollu, l-esternalitajiet tat-taħriġ ġenerali jistgħu jiġu approprijati wkoll mill-imprizi permezz ta' klawżoli speċjali fil-kuntratti li jehtieġu lill-impjegat imharreġ jibqa' fl-impriza għal perjodu definit ta' żmien wara li huwa jkun irċieva tali taħriġ.

⁽²⁾ Il-haddiema b'diżabilità u żvantaġġati huma definiti fl-Artikolu 2 tar-Regolament (KE) Nru 800/2008.

⁽³⁾ Pereżempju, socjetà tagħti iżjed valur lit-taħriġ li jirċievu haddiema zghazagh u bi fut hiliet milli tagħmel impriza minhabba produttività perċepita jew reali aktar baxxa.

2.2. L-ghajjnuna mill-Istat bhala strument politiku adegwat

10. L-ghajjnuna mill-Istat mhijiex l-uniku strument politiku disponibbli għall-Istati Membri biex jinkoraġ-
gixxu t-taħriġ. Hafna mit-taħriġ jiġi pprovdut mis-sistemi edukattivi (pereżempju universitajiet, skejje
l, taħriġ vokazzjonali mwettaq jew sponsorjat minn awtoritajiet tal-Istat). It-taħriġ jista' jiġi segwit ukoll
mill-individwi nfushom, bi jew minghajr l-appoġġ ta' min ihaddimhom.
11. Meta l-Istat Membru jkun ikkunsidra għazliet politiki oħrajn, u l-vantaġġi li jintuza strument selettiv
bhall-ghajjnuna mill-Istat għal impriża speċifika jkunu stabbiliti, il-miżuri kkonċernati jitqiesu li jikkos-
titwixxu strument adegwat. B'mod partikolari, il-Kummissjoni se tiehu inkunsiderazzjoni kull valu-
tazzjoni tal-impatt tal-miżura proposta li l-Istat Membru jista' jkun għamel.

2.3. L-effett ta' inċentiv u l-htieġa tal-ghajjnuna

12. L-ghajjnuna mill-Istat għat-taħriġ trid twassal biex il-benefiċjarju tal-ghajjnuna jibdel l-imġiba tiegħu
sabiex jipprovdi iżjed taħriġ u/jew taħriġ aħjar milli kieku kien jagħmel minghajr l-ghajjnuna. Jekk
ma jkunx hemm tali zieda fil-kwantità jew fil-kwalità tal-attivitajiet ippjanati ta' taħriġ, l-ghajjnuna
ma titqiesx li għandha effett ta' inċentiv.
13. L-effett ta' inċentiv huwa identifikat b'analizi kontrofattwali, li tqabbel il-livelli tat-taħriġ intenzjonat bl-
ghajjnuna u minghajr ghajjnuna. Hafna persuni li jhaddmu jhossuh b'zonn li jharrġu lill-impjegati
tagħhom sabiex jiżguraw il-funzjonament tajjeb tal-impriži tagħhom. Wiehed ma jistax jassumi li dejjem
hija meħtieġa ghajjnuna mill-Istat għat-taħriġ, speċjalment għal taħriġ speċifiku.
14. L-Istati Membri għandhom juru lill-Kummissjoni l-eżistenza tal-effett ta' inċentiv u l-htieġa tal-ghajjnuna.
L-ewwel nett, il-benefiċjarju jrid ikun issottometta applikazzjoni għall-ghajjnuna lill-Istat Membru kkon-
ċernat qabel ma jkun beda l-proġett ta' taħriġ. It-tieni nett, l-Istat Membru jrid juri li l-ghajjnuna mill-
Istat twassal għal zieda, bi tqabbil ma' sitwazzjoni minghajr ghajjnuna, fid-daqs, kwalità, ambitu jew
partecipanti fil-mira tal-proġett ta' taħriġ. L-ammont addizzjonali ta' taħriġ offrut bl-ghajjnuna jista'
jintwera, pereżempju, permezz ta' numru akbar ta' sigħat jew korsijiet ta' taħriġ, numru akbar ta'
partecipanti, bidla minn taħriġ speċifiku għall-impriża għal taħriġ ġenerali, jew zieda fil-partecipazzjoni
ta' ċerti kategoriji ta' haddiema żvantaġġati jew b'diżabilità.
15. Fl-analizi tagħha, il-Kummissjoni se tikkunsidra, fost affarijiet oħra, l-elementi li ġejjin:
 - (a) id-dokumenti interni tal-benefiċjarju tal-ghajjnuna dwar l-ispejjeż, il-baġits, il-partecipanti, il-kontenut
u l-iskedar tat-taħriġ għal żewġ xenarji: it-taħriġ bl-ghajjnuna u t-taħriġ minghajr ghajjnuna;
 - (b) l-eżistenza ta' obbligu legali għal min ihaddem sabiex jipprovdi ċertu tip ta' taħriġ (pereżempju,
sigurtà): jekk ikun jeżisti obbligu bħal dan, il-Kummissjoni normalment tikkonkludi li m'hemm ebda
effett ta' inċentiv;
 - (ċ) il-kredibbiltà tal-proġett ipprezentat, pereżempju, billi ssir referenza għal u jiġi mqabbel ma' baġits
tat-taħriġ għal snin precedenti;
 - (d) ir-relazzjoni bejn il-programm ta' taħriġ u l-attivitajiet kummerċjali tal-benefiċjarju tal-ghajjnuna:
aktar ma tkun mill-qrib ir-relazzjoni, inqas ikun probabbli l-effett ta' inċentiv. Pereżempju, it-taħriġ
dwar l-introduzzjoni ta' teknoloġija ġdida f'settur speċifiku mhuwiex probabbli li jkollu effett ta'
inċentiv billi l-impriži ma għandhom l-ebda għażla hliet li jharrġu lill-impjegati tagħhom dwar it-
teknoloġija ġdida li ddahhlet.

2.4. Proporzjonalità tal-ghajjnuna

16. L-Istat Membru jrid juri li l-ghajjnuna hija meħtieġa u li l-ammont qiegħed jinżamm baxx kemm jista'
jkun sabiex jintlaħaq l-għan tal-ghajjnuna.

L-ispejjeż eliġibbli jridu jiġu kkalkulati skont l-Artikolu 39 tar-Regolament (KE) Nru 800/2008 u jkunu
limitati għall-ispejjeż li jirriżultaw minn attivitajiet ta' taħriġ li ma kinux isiru minghajr l-ghajjnuna.

L-Istati Membri jridu jipprovdu evidenza li l-ammont tal-ghajjnuna ma jaqbiżx il-parti tal-ispejjeż eliġibbli li ma tistax tiġi approprijata mill-impriża ⁽¹⁾. Fi kwalunkwe każ, l-intensitajiet tal-ghajjnuna qatt ma jridu jaqbiżu l-dawk stabbiliti fl-Artikolu 39 tar-Regolament (KE) Nru 800/2008 u se jiġu applikati għall-ispejjeż eliġibbli ⁽²⁾.

3. EFFETTI NEGATTIVI TAL-GHAJNUNA

17. Jekk l-ghajjnuna tkun proporzjonata sabiex jintlaħaq l-ghan tal-ghajjnuna, l-effetti negattivi tal-ghajjnuna x'aktarx ikunu limitati u għandu mnejn li analiżi tal-effetti negattivi ma tkunx meħtieġa. ⁽³⁾ Madankollu, f'xi każijiet, anki fejn l-ghajjnuna tkun meħtieġa u proporzjonata għal impriża speċifika sabiex iżżid l-ammont ta' taħriġ ipprovdut, l-ghajjnuna tista' twassal għal bidla fl-imġiba tal-benefiċjarju li tohloq distorsjoni tal-kompetizzjoni b'mod sinifikanti. F'dawn il-każijiet il-Kummissjoni se tagħmel analiżi komprensiva tad-distorsjoni tal-kompetizzjoni. Il-kobor tad-distorsjoni tal-kompetizzjoni kkawżata mill-ghajjnuna jista' jvarja skont l-arrangamenti tal-ghajjnuna u l-karatteristika tas-swieq affettwati ⁽⁴⁾.
18. L-arrangamenti tal-ghajjnuna li jistgħu jaffettwaw il-probabbiltà u l-kobor tad-distorsjoni huma:
- (a) is-selettività;
 - (b) id-daqs tal-ghajjnuna;
 - (c) ir-ripetizzjoni u t-tul tal-ghajjnuna;
 - (d) l-effett tal-ghajjnuna fuq l-ispejjeż tal-impriża.
19. Perezempju, skema ta' taħriġ li tintuża biex tinkoraggixxi lill-impriżi in generali fi Stat Membru sabiex jagħmlu aktar taħriġ x'aktarx ikollha effett differenti fuq is-suq minn ammont kbir ta' ghajjnuna mogħti lil impriża wahda sabiex din tkun tista' iżżid it-taħriġ tagħha. Din tal-aħhar x'aktarx tohloq distorsjoni tal-kompetizzjoni b'mod aktar sinifikanti billi l-kompetituri tal-benefiċjarju tal-ghajjnuna jsiru inqas kapaci li jikkompetu ⁽⁵⁾. Id-distorsjoni tkun saħansitra akbar jekk l-ispejjeż tat-taħriġ fin-negozju tal-benefiċjarju jirrapprezentaw sehem kbir mill-ispejjeż totali.
20. Fil-valutazzjoni tal-karatteristiċi tas-suq, li jistgħu jagħtu stampa ferm aktar preċiża tal-impatt probabbli ta' ghajjnuna, il-Kummissjoni se tikkunsidra fost hwejjeġ oħra:
- (a) l-istruttura tas-suq; u
 - (b) il-karatteristiċi tas-settur jew tal-industrija.
21. L-istruttura tas-suq se tiġi vvalutata fid-dawl tal-koncentrazzjoni tas-suq, id-daqs tal-impriżi ⁽⁶⁾, l-importanza tad-divrenzjar tal-prodotti ⁽⁷⁾ u l-ostakli għad-dhul u l-hruġ. L-ishma tas-suq u l-proporzjonijiet tal-koncentrazzjoni se jiġu kkalkulati ladarba jiġi definit is-suq rilevanti. B'mod ġenerali, inqas ma jkun hemm impriżi, akbar ikun is-sehem tagħhom tas-suq, u inqas tkun il-kompetizzjoni li wiehed jistenna li josserva ⁽⁸⁾. Jekk is-suq affettwat ikun ikkoncentrat b'ostakli kbar għad-dhul ⁽⁹⁾ u l-benefiċjarju tal-ghajjnuna jkun operatur sinifikanti fih, ikun aktar probabbli li l-kompetituri jkollhom ibiddlu l-imġiba tagħhom b'reazzjoni għall-ghajjnuna.

⁽¹⁾ Din tikkorrispondi għal dik il-parti tal-ispejjeż żejda tat-taħriġ li l-impriża ma tistax tirkupra billi tibbenefika direttament mill-hiliet miksuba mill-impjegati tagħha waqt it-taħriġ.

⁽²⁾ Ara wkoll il-prattika attwali fil-każisitika, perezempju, C 35/2007, Ghajjnuna għat-taħriġ lil Volvo Cars f'Gent, id-Deċiżjoni tal-Kummissjoni 2008/948/KE tat-23 ta' Lulju 2008 dwar miżuri mill-Ġermanja għall-benefiċċju tad-DHL u tal-ajruport Leipzig/Halle (GU L 346, 23.12.2008, p. 1) u d-Deċiżjoni tal-Kummissjoni 2007/612/KE tal-4 ta' April 2007 rigward l-ghajjnuna mill-Istat C 14/06 li l-Belġju qed jippjana biex iwettaq favur ta' General Motors Belgium f'Antwerp (GU L 243, 18.9.2007, p. 71).

⁽³⁾ Barra minn hekk, kieku s-suq tax-xogħol jahdem perfettament, l-impjegati dejjem jistgħu jieħdu salarju akbar għall-hiliet imtejba tagħhom minhabba t-taħriġ li rċevew u jassimilaw l-esternalitajiet pożittivi tat-taħriġ.

⁽⁴⁾ Numru ta' swieq jistgħu jiġu affettwati mill-ghajjnuna, minhabba li l-impatt tal-ghajjnuna jista' ma jkunx ristrett għas-swieq fejn ikun attiv il-benefiċjarju tal-ghajjnuna iżda jista' jestendi għal swieq oħra, perezempju għas-swieq tal-input.

⁽⁵⁾ Madankollu, għandu jiġi nnotat li l-ghajjnuna għat-taħriġ mogħtija lil settur shih fi Stat Membru wiehed tista' twassal għal distorsjoni tal-kummerċ bejn l-Istati Membri.

⁽⁶⁾ Id-daqs tal-impriża jista' jiġi mfišser f'termini ta' ishma tas-suq kif ukoll ta' fatturat u/jew ta' impjeg.

⁽⁷⁾ Iktar ma jkun baxx il-grad ta' diffrenzjar tal-prodotti, ikbar ikun l-effett tal-ghajjnuna fuq il-profitti tal-kompetituri.

⁽⁸⁾ Madankollu, huwa importanti li wiehed jinnotta li xi swieq huma kompetittivi minkejja li f'tit hemm impriżi preżenti.

⁽⁹⁾ Ta' min jinnotta, madankollu, li xi kultant l-ghoti ta' ghajjnuna jghin sabiex jinghelbu l-ostakli għad-dhul u jippermetti impriżi godda jidhlu fis-suq.

22. Waqt li tkun qiegħda teżamina l-karatteristiċi tas-settur, il-Kummissjoni se tqis fost affarijiet oħra l-importanza tal-haddiema mharrġa għan-negozju, l-eżistenza ta' kapaċità eċċessiva, jekk is-swieq fl-industrija humiex qegħdin jikbru, humiex maturi jew humiex sejrjn lura, l-istrategġiji tal-finanzjament tal-kompetituri għat-taħriġ (għajjnuna mill-istat, impjegati, min ihaddem). Pereżempju, l-għajjnuna għat-taħriġ f'industrija li sejra lura tista' żżid ir-riskju ta' distorsjoni tal-kompetizzjoni billi żżomm impriża ineffiċjenti għaddejja.

23. F'każijiet partikolari, l-għajjnuna għat-taħriġ tista' twassal għal distorsjoni tal-kompetizzjoni f'dak li jirrigwarda d-dhul fis-suq u l-hruġ minnu, l-effett fuq il-flussi tal-kummerċ u l-eliminazzjoni tal-investment fit-taħriġ

Dhul fis-suq u hruġ minnu

24. F'suq kompetittiv, impriži jbigħu prodotti li jiġġeneraw il-qligh. Billi tibdel l-ispejjeż, l-għajjnuna mill-Istat tibdel il-profittabbiltà, u tista' għalhekk taffettwa d-deċiżjoni tal-impriża jekk toffrix prodott jew le. Pereżempju, għajjnuna mill-Istat li tnaqqas l-ispejjeż rikorrenti tal-produzzjoni, bħalma hu t-taħriġ għall-impjegati, tagħmel id-dhul fis-suq aktar attraenti u tagħmilha possibbli għal impriži li altrimenti jkollhom prospetti kummerċjali dgħajfa biex jidhlu fis-suq jew jintroduċu prodotti godda għad-detriment ta' kompetituri aktar effiċjenti.

25. Id-disponibbiltà ta' għajjnuna mill-Istat tista' taffettwa wkoll id-deċiżjoni ta' impriża li toħroġ minn suq li fiha tkun diġà qed topera. L-għajjnuna mill-Istat għat-taħriġ tista' tnaqqas id-daqs tat-telf u tagħmilha possibbli li impriża tibqa' fis-suq għal żmien itwal – li jista' jfisser li impriži oħra, iżjed effiċjenti li ma jehdux għajjnuna jkunu sfurzati joħroġu huma minflok.

Effett fuq il-flussi tal-kummerċ

26. L-għajjnuna mill-Istat għat-taħriġ tista' twassal biex ċerti territorji jibbenefikaw minn kundizzjonijiet ta' produzzjoni aktar favorevoli minn oħrajn. Dan jista' jwassal għall-ispostament tal-flussi tal-kummerċ favur ir-reġjuni fejn tinghata tali għajjnuna.

Eliminazzjoni tal-investment fit-taħriġ

27. Biex jissopravviva fis-suq u jimmassimizzaw il-profitti, l-impriži għandhom incentivi sabiex jinvestu fit-taħriġ tal-haddiema. L-ammont ta' investment fit-taħriġ li kull impriża hija lesta li tagħmel jiddependi wkoll fuq kemm jinvestu l-kompetituri tagħha. L-impriži li jkunu ssussidjati mill-istat jistgħu jnaqqsu l-investment tagħhom stess. Inkella, jekk l-għajjnuna gġiegħel lill-benefiċjarju tal-għajjnuna jinvesti aktar, il-kompetituri jistgħu jirreaġixxu billi jnaqqsu n-nefqa tagħhom fuq it-taħriġ. Jekk, biex jiksbu l-istess għan, il-benefiċjarji tal-għajjnuna jew il-kompetituri tagħhom jonfqu inqas fil-preżenza tal-għajjnuna milli fin-nuqqas tagħha, l-investment privat tagħhom fit-taħriġ tal-haddiema jiġi eliminat mill-għajjnuna.

4. IBBILANĊJAR U DEĊIŻJONI

28. L-aħhar pass fl-analiżi huwa li jiġi evalwat sa fejn l-effetti pożittivi tal-għajjnuna jegħlbu l-effetti negattivi tagħha. Dan l-eżerċizzju se jsir abbażi ta' evalwazzjoni każ b'każ. Sabiex jiġu bbilanċjati l-effetti pożittivi u negattivi, il-Kummissjoni se tevalwahom u tagħmel valutazzjoni globali tal-impatt tagħhom fuq il-produtturi u l-konsumaturi f'kull wiehed mis-swieq affettwati. Sakemm informazzjoni kwantitattiva ma tkunx disponibbli faċilment, il-Kummissjoni se tuża informazzjoni kwalitattiva għall-finijiet tal-valutazzjoni.

29. Il-Kummissjoni x'aktarx tiegħu pożizzjoni aktar pożittiva u għalhekk taċċetta grad oghla ta' distorsjoni tal-kompetizzjoni, jekk l-għajjnuna tkun meħtieġa, immirata tajjeb u proporzjonata għal impriża speċifika biex iżżid l-attivitatijiet ta' taħriġ tagħha u biex is-socjetà tibbenefika mit-taħriġ żejjed ipprovdut aktar mill-benefiċjarju tal-għajjnuna.